

श्री.महेश बाळासाहेब नाईक, तत्कालीन कनिष्ठ प्रशासन अधिकारी, पंचायत समिती शेवगाव यांनी कार्यालयीन कामी गैरवर्तन केलेने शिस्तभंगाची कारवाई करणे बाबत.

जिल्हा परिषद अहमदनगर
सामान्य प्रशासन विभाग-१
जिल्हा परिषद आदेश क्र.साप्रवि-१/आस्था-२/८८/२०२२
अहमदनगर दिनांक २२/०३/२०२२

- संदर्भ:-१. गट विकास अधिकारी,पं.स.शेवगांव यांचेकडील पत्र क्र.साप्रवि१/आस्था/१८/२०१८ दि.२०/०१/२०१८
२. इकडील निलंबन आदेश क्र.साप्रवि/आस्था २/१४२/२०१८ दिनांक १७/०३/२०१८.
३. इकडील दोषारोप पत्र क्रमांक साप्रवि/आस्था २/१९१/२०१८ दिनांक १२/०७/२०१८
४. गट विकास अधिकारी,पंचायत समिती शेवगाव यांचेकडील पत्र क्रमांक आस्था१/१९४०/२०१८ दिनांक २८/८/२०१८ अन्वये दोषारोपपत्र बजावलेबाबत पोहच.
५. इकडील आदेश क्रमांक साप्रवि/आस्था२/५३०/२०१८.दिनांक २८/११/२०१८
६. इकडील पुनर्स्थापित आदेश क्रमांक साप्रवि/आस्था२/५५५/२०१८ दि.११/१२/२०१८
७. सहाय्यक आयुक्त (चौकशी) नाशिक विभाग नाशिक यांचेकडील पत्र क्रमांक क्र.विशा.४/खाचौ/सी.आर.३६२/२०२१ दि.०१/०२/२०२१.
८. इकडील पत्र क्रमांक साप्रवि/आस्था २/८५/२०२१ दिनांक १२/०३/२०२१.
९. सहाय्यक आयुक्त (चौकशी) नाशिक विभाग नाशिक यांचेकडील चौकशी अहवाल क्र.विशा.४/खाचौ/सी.आर.३६२/२०२१दि.१२ जुलै २०२१ प्राप्त दि.२४/०८/२०२१
१०. इकडील अंतिम कारणे दाखवा नोटीस क्रमांक साप्रवि/आस्था-३/३७९/२०२१ दिनांक १८/१०/२०२१.
११. श्री.महेश नाईक, क.प्र.अ. यांनी मा.कामगार न्यायालय अहमदनगर येथे दाखल तक्रार (युएलपी) नं.१८/२०२१ वर मा.कामगार न्यायालय यांनी दिलेला आदेश दि.१०/०२/२०२२.
१२. श्री.महेश नाईक यांचा खुलासा दिनांक२१/०२/२०२२.
१३. मा.मुख्य कार्यकारी अधिकारी यांचेकडील सुनावणी दिनांक २२/०३/२०२२

उपरोक्त नमुद विषयानुसार संदर्भ क्रमांक १ अन्वयेचे प्राप्त अहवालानुसार तुम्ही कनिष्ठ प्रशासन अधिकारी या पदावर पंचायत समिती शेवगांव येथे कार्यरत असताना पंचायत समिती कार्यालयातील महिला अपंग कर्मचारी यांनी केलेल्या तक्रार अर्जाची व पंचायत समिती कार्यालयातील कर्मचा-यांना वेठीस धरून कारवाईची भिती दाखवून दबावाखाली काम करणेस भाग पाडणे इत्यादी कार्यालयीन कामकाजात गैरवर्तन केलेबाबत तुम्हास संदर्भ क्रमांक २ अन्वये जिल्हा परिषद सेवेतुन सेवा निलंबित करणेत आलेले आहे.

संदर्भ क्र.२ अन्वये तुमचे सदरचे गैरवर्तनाबाबत तुमचेविरुद्ध ३ आरोप ठेवणेत येवुन दोषारोप जापन १ ते ४ बजावणेकामी गट विकास अधिकारी, पंचायत समिती शेवगाव यांचेमार्फत तुम्हास बजावणेकामी पाठविणेत आले होते. तुम्ही संदर्भ क्र. ४ अन्वयेचे दोषारोप तुम्हास मिळालेबाबतची पोहोच प्राप्त झालेली आहे. परंतु तुम्ही दोषारोप जापन १ ते ४ चा खुलासाही सादर केलेला नाही. तुम्ही खुलासा सादर न केलेमुळे न्याय हक्काचे दृष्टीने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ चे नियम (६) मधील तरतुदीनुसार तुमचेविरुद्ध खातेनिहाय चौकशी करणेचे निश्चित करणेत येवुन त्यानुसार संदर्भ क्र. ५ चे आदेशान्वये खातेनिहाय चौकशी करणेत प्रस्तावित करणेत आली. संदर्भ क्र.६ अन्वये विभागीय चौकशीचे अधीन राहून तुम्हास जिल्हा परिषद सेवेत पुनःस्थापित करणेत आलेले होते.

संदर्भ क्र. ९ अन्वये सहाय्यक आयुक्त चौकशी, नाशिक विभाग नाशिक यांचा चौकशी अहवाल प्राप्त आहे. विभागीय चौकशी अहवालामध्ये तुमच्यावर ठेवणेत आलेले दोन पैकी दोन्हीही आरोप सिध्द होत असल्याचे नमुद केले आहे. तुम्ही पंचायत समिती शेवगाव येथे कार्यरत असताना महिला अपंग कर्मचारी यांनी केलेल्या तक्रार अर्जानुसार मानसिक छळ करत असल्याचे सिध्द झालेले असून पंचायत समिती कार्यालयातील कर्मचा-यांना वेठीस धरून कारवाईची भिती दाखवून दबावाखाली काम करणेस भाग पाडणे इत्यादी कार्यालयीन कामकाजात गैरवर्तन करुन कार्यालयीन शिस्तीचा भंग केलेला आहे.

उक्त नमुद केलेनुसार तुम्ही गैरवर्तन करुन महाराष्ट्र जिल्हा परिषद जिल्हा सेवा (वर्तणुक) नियम १९६७ मधील नियम ३ चा भंग केल्याने महाराष्ट्र जिल्हा परिषद जिल्हा सेवा (शिस्त व अपील) नियम १९६४ मधील तरतुदीनुसार तुम्ही शिक्षेस पात्र ठरत असल्याचे या प्राधिकरणाचे मत झाल्याने तुम्हास संदर्भ क्रमांक १० अन्वये महाराष्ट्र जिल्हा परिषद जिल्हा सेवा (शिस्त व अपील) नियम १९६४ मधील नियम ४ च्या तरतुदीमध्ये नमुद केलेप्रमाणे जिल्हा परिषद सेवेतून बडतर्फ करणेची शिक्षा अंतिम करणेबाबत नोटिस बजावणेत आली आहे.

उक्त नमुद संदर्भ क्रमांक १० अन्वयेचे अंतिम कारणे दाखवा नोटीसीचा तुम्ही खुलासा सादर न करता अंतिम कारणे दाखवा नोटीसीत नमुद शिक्षेविरुद्ध संदर्भ क्र. ११ अन्वये मा.कामगार न्यायालयात युएलपी क्र.१८/२०२१ दाखल केलेली होती. मा.कामगार न्यायालय अहमदनगर यांनी युएलपी वरिल दिनांक १०/२०/२०२२ च्या आदेशान्वये तुम्हास खुलासा सादर करणेबाबत आदेशीत केलेले होते. सदर खुलाशावर निर्णय घेणेसाठी दिनांक २२/०३/२०२२ रोजी सुनावणी ठेवण्यात आलेली होती. सुनावणीमध्ये तुम्ही म्हणणे मांडण्याची संधी न देणे याबाबत म्हणणे मांडलेले आहे. तुम्ही कनिष्ठ प्रशासन अधिकारी या पर्यवेक्षकीय कामकाजाचे पदावर कार्यरत असतानाही अंतिम कारणे दाखवा नोटीसीस खुलासा व म्हणणे समर्पक व कारणे दाखवा नोटीसीस नमूद बाबींशी निगडीत व खुलास्यासमवेत पुराव्यादाखल कोणतेही कागदपत्रे सादर केलेली नाहीत. प्रत्यक्षात विभागीय चौकशी अहवालानुसार तुमचे विरुद्धचे चौकशीचे कामकाजासाठी ११ वेळेस सुनावणी ठेवणेत आलेली असून तुम्ही ११ पैकी १ सुनावणीच्या तारखेस हजर राहिलेला असून १० तारखेस गैरहजर राहिलेला आहात. विभागीय चौकशी अधिकारी हे स्वतंत्र प्राधिकरण असतानाही तुम्हास ११ वेळा संधी देवूनही १० वेळा विभागीय चौकशी प्राधिकरणासमोर अनुपस्थित राहून व संदर्भ क्र.७ अन्वयेचे विभागीय चौकशी अधिकारी यांचेकडील अहवालानुसार तुमची वर्तणुक चौकशी प्रक्रीयेस सहाय्यभूत ठरणारी नसून उलटपक्षी चौकशी प्राधिकरणास नियमानुसार कामकाज करण्यास अडथळा ठरणारी असल्याचे निष्कर्ष नोंदविलेले असून तुम्ही सक्षम चौकशी प्राधिकरणाचा अवमान करुन गैरवर्तन केलेले आहे. तुम्ही एक जबाबदार जिल्हा परिषद कर्मचारी असून कनिष्ठ प्रशासन अधिकारी या पर्यवेक्षकीय कामकाजाचे पदावर कार्यरत असतानाही तुम्हास शासन निर्णय,प्रचलित नियमावली तुम्हास ज्ञात असतानाही तुम्ही उक्त नमुद खुलासा सादर करुन तुमचे विरुद्धचे प्रशासकीय कारवाईस विलंब करण्याच्या हेतुने अडथळा आणण्याचा जाणीवपूर्वक प्रयत्न केलेला आहे. संदर्भ क्र.१२ अन्वये आपण दिलेला खुलासा व सुनावणीमध्ये आपण कोणताही पुरावा सादर केलेला नाही.फक्त आपण भाकीत मांडली आहेत व मोघम खुलासा सादर केला आहे.त्यामुळे तुमचा खुलासा अमान्य करणेत येत आहे.

संदर्भ क्र.९ अन्वयेचे अंतिम कारणे दाखवा नोटीसीत नमूद केलेली शिक्षा कायम करण्याची या प्राधिकरणाची धारणा निश्चित झाल्याने व युएलपी नं.१८/२०२१ वरील दिनांक १०/०२/२०२२ च्या आदेशान्वये महाराष्ट्र जिल्हा परिषद जिल्हा सेवा (वर्तणुक) नियम १९६७ मधील नियम ३ चे उल्लंघन करुन गैरवर्तन केल्याने तुम्हास महाराष्ट्र जिल्हा परिषद जिल्हा सेवा (शिस्त व अपील) नियम १९६४ मधील नियम ४ (सात) च्या तरतुदीनुसार दिनांक ३०/०४/२०२२ मध्यान्होत्तर पासून जिल्हा परिषद सेवेतून बडतर्फ करणे ही शिक्षा या आदेशाव्दारे अंतिम करण्यात येत आहे. सदर आदेशाची नोंद संबंधिताच्या मुळ सेवापुस्तकात घेण्यात यावी.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२२०३ २२०४००६२ असा आहे.

(संभाजी लांगोरे)
मुख्य कार्यकारी अधिकारी
जिल्हा परिषद अहमदनगर

प्रति,

श्री.महेश बाळासाहेब नाईक, सेवा निलंबित तत्कालीन कनिष्ठ प्रशासन अधिकारी,पंचायत समिती शेवगांव द्वारा व प्रत:- गट विकास अधिकारी, पंचायत समिती अकोले

२/- सदर आदेश श्री.नाईक यांना बजावणेत येवून दिनांकित स्वाक्षरीची प्रत या कार्यालयास सादर करणेत यावी.

प्रत - १. मुख्य लेखा व वित्त अधिकारी, जिल्हा परिषद अहमदनगर.

२. गट विकास अधिकारी,पंचायत समिती शेवगांव/पारनेर

३. निवड नस्ती.

(संभाजी लांगोरे)
मुख्य कार्यकारी अधिकारी
जिल्हा परिषद अहमदनगर